

प्रशिक्षण संस्थामधील प्रशिक्षकांना प्रशिक्षण
भत्ता लागू करण्याबाबत.

महाराष्ट्र शासन

वित्त विभाग

शासन निर्णय क्र. संकीर्ण - २०२० / प्र.क्र. ०१ / व्यय - ७

मंत्रालय, मुंबई - ४०००३२

दिनांक - २३ नोव्हेंबर, २०२०

वाचा :

सामान्य प्रशासन विभागाचा क्र. टीआरएन- ०९/प्र.क्र. ३९/०९/१२ - अ, दि.२३/०९/२०११ चा शासन निर्णय.

प्रस्तावना :

१.१ महाराष्ट्र राज्याचे प्रशिक्षण धोरण सामान्य प्रशासन विभागाच्या दि. २३/०९/२०११ च्या शासन निर्णयान्वये विहित करण्यात आले असून सदर शासन निर्णयामध्ये प्रतिनियुक्तीवरील प्रशिक्षकांसाठी प्रशिक्षण भत्त्याचा दर मूळ वेतनाच्या ३० टक्के असा ठरवून देण्यात आला आहे. शासकीय कर्मचाऱ्यांना सातवा वेतन आयोग लागू केल्यानंतर, विविध विभागांच्या प्रशासकीय नियंत्रणाखालील प्रशिक्षण संस्थांमधील प्रशिक्षकांकरिता सदर भत्ता किती असावा याबाबतचा निर्णय घेण्यासाठी प्रस्ताव वित्त विभागाकडे प्राप्त होत असतात. त्यामुळे या संदर्भात धोरणात्मक निर्णय घेणे आवश्यक झाले होते.

१.२ केंद्रशासनाच्या कार्मिक विभागाकडून केंद्र शासकीय कर्मचाऱ्यांना सातवा वेतन आयोग लागू झाल्यानंतर दि. २४/१०/२०१७ च्या आदेशानुसार काही अटीच्या अधीन राहून खालीलप्रमाणे प्रशिक्षण भत्ता अनुज्ञेय करण्यात आला आहे.

| | |
|---|-------------------|
| In the National / Central Training Academies and Institutes for Group - "A" Officers. | 24 % of Basic pay |
| In other Training Establishments | 12 % of Basic pay |

१.३ केंद्रशासनाच्या उपरोक्त आदेशाआधारे राज्यातील विविध प्रशासकीय विभागांच्या अधिनस्त असलेल्या प्रशिक्षण संस्थामध्ये प्रतिनियुक्तीवर काम करण्याच्या प्रशिक्षकांकरिता प्रशिक्षण भत्त्याचा दर लागू करण्याची बाब शासनाच्या विचाराधीन होती.

शासन निर्णय :-

२.१ सर्वसाधारण धोरण म्हणून मंत्रालयीन प्रशासकीय विभागांतर्गत येणाऱ्या प्रशिक्षण संस्थामध्ये प्रतिनियुक्तीवर कार्यरत असलेल्या प्रशिक्षकांना केंद्र शासनाच्या धर्तीवर खालीलप्रमाणे प्रशिक्षण भत्ता लागू करण्याचा शासनाने निर्णय घेतला आहे :-

- (१) शिखर संस्थेतील प्रतिनियुक्तीने प्रशिक्षक म्हणून नियुक्त होणाऱ्या गट - अ मधील प्रशिक्षकांना मूळ वेतनाच्या २४ टक्के
- (२) उर्वरित प्रशिक्षण संस्थांतील प्रतिनियुक्तीने प्रशिक्षक म्हणून नियुक्त होणाऱ्या प्रशिक्षकांना मूळ वेतनाच्या १२ टक्के

२.२ महाराष्ट्र राज्य प्रशिक्षण धोरणानुसार राज्य स्तरावरील शिखर प्रशिक्षण संस्था, विभागीय मुख्यालय स्तरावर विभागीय प्रशिक्षण संस्था व जिल्हा स्तरावरील जिल्हा प्रशिक्षण संस्था निश्चित कराव्यात. सदर संस्थांच्या आस्थापनांवरील नियमित पदे व प्रतिनियुक्तीने भरावयाची पदे यांची विगतवारी इ. बाबतचे आदेश संबंधित मंत्रालयीन विभागांनी राज्य प्रशिक्षण धोरणाशी सुसंगत असावेत यासाठी सामान्य प्रशासन विभागाशी सल्लामसलत करून निर्गमित करावेत.

२.३ वरील प्रमाणे प्रशिक्षण भत्ता खालील अटींच्या अधीन राहून अनुज्ञेय राहील :-

- प्रशिक्षण भत्त्यावर कोणताही पूरक भत्ता अनुज्ञेय असणार नाही.
- संस्थेमध्ये प्रतिनियुक्तीवर असलेल्या आणि प्रशिक्षकांचे काम करणाऱ्या अधिकाऱ्यांनाच प्रशिक्षण भत्ता अनुज्ञेय असेल. सदर भत्ता घेणाऱ्या प्रशिक्षकांना इतर भत्ते जसे प्रतिनियुक्ती भत्ता, प्रोत्साहन भत्ता अथवा विशेष वेतन अनुज्ञेय असणार नाही.
- प्रशिक्षण भत्ता रजा वेतनासाठी अथवा सेवा निवृत्तीविषयक लाभांसाठी गणण्यात येणार नाही.
- संस्थेच्या खुद्द आस्थापनेवरील अथवा सेवानिवृत्तीनंतर पुर्ननियुक्तीवर असलेल्या प्रशिक्षण देणाऱ्या अधिकाऱ्यांना प्रशिक्षण भत्ता अनुज्ञेय असणार नाही.
- प्रतिनियुक्तीवरील प्रशिक्षण भत्ता घेणाऱ्या प्रशिक्षक अधिकाऱ्यांना प्रशिक्षण संस्थेत तासिका घेतल्याबद्दल तासिकांचे मानधनही अनुज्ञेय असणार नाही.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२०११२३१४३८४४४९०५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

४. सर्व मंत्रालयीन विभागांनी प्रस्तुत शासन निर्णय त्यांच्या अधिपत्याखालील सर्व विभागप्रमुख, प्रादेशिक विभाग प्रमुख व कार्यालय प्रमुख यांच्या निदर्शनास आणावा.

महाराष्ट्राचे राज्यपाल यांच्या आदेशानुसार व नावाने.

(वि.र. दहिफळे)
शासनाचे सह सचिव

प्रति,

- १) मा.राज्यपाल यांचे सचिव, राजभवन, मलबार हिल, मुंबई
- २) मा.मुख्यमंत्री यांचे अपर मुख्य सचिव, मंत्रालय, मुंबई-३२

- ३) मा.उपमुख्यमंत्री यांचे प्रधान सचिव, मंत्रालय, मुंबई-३२
- ४) मा.विरोधी पक्ष नेता, विधानसभा/विधानपरिषद महाराष्ट्र, महाराष्ट्र विधानमंडळ सचिवालय, विधानभवन, मुंबई
- ५) सर्व सन्माननीय विधानसभा/विधानपरिषद सदस्य महाराष्ट्र विधानमंडळ सचिवालय, विधानभवन, मुंबई
- ६) मा.मुख्य सचिव, महाराष्ट्र शासन, मंत्रालय, मुंबई-३२
- ७) सर्व अपर मुख्य सचिव, प्रधान सचिव, सचिव, मंत्रालयीन विभाग
- ८) सर्व मंत्रालयीन विभाग यांनी त्यांच्या अधिपत्याखालील कार्यालये/प्रशिक्षण संस्था यांचे निदर्शनास सदर शासन निर्णय आणावा.
- ९) प्रधान सचिव, महाराष्ट्र विधानमंडळ सचिवालय, विधानभवन, मुंबई
- १०) महासंचालक यशदा, बाणेर रोड, पुणे-४११ ००७
- ११) सर्व विभागीय आयुक्त
- १२) सर्व जिल्हाधिकारी
- १३) सर्व मा.मंत्री व राज्यमंत्री यांचे खाजगी सचिव/स्वीय सहायक, मंत्रालय, मुंबई-३२
- १४) महालेखापाल, लेखा व अनुज्ञेयता, महाराष्ट्र-१, मुंबई/नागपूर
- १५) महालेखापाल, लेखा परीक्षा, महाराष्ट्र-१, मुंबई/नागपूर